

द. गोशमीर दि. ०२/०७/२०२४

## जबरी चोरीतील दोन लाखांचा मुद्देमाल जप्त; डीवायएसपी नायक यांच्या पथकाची कारवाई

नांदेड- जबरी चोऱ्या व चोऱ्या करणाऱ्या चोरट्यांच्या उपविभागीय पोलीस अधिकारी (इतवारा) सुशीलकुमार नायक यांच्या पथकाने मुसक्या आवळल्या. त्यांच्याकडून रोख रक्कम, दुचाकी असा दोन लाख रुपयांचा मुद्देमाल जप्त करण्यात आला आहे.

रेकॉर्डवरील पाहिजे, फरारी आरोपीतांचा शोध घेवून अवैध धंद्यावर कारवाई करणे व संशयित हालचालीवर लक्ष ठेवण्याकरीता आदेशीत केल्याप्रमाणे सुशील कुमार नायक यांचे मार्गदर्शन व सुचनेवरून उपविभाग इतवारा गुन्हे शोध पथकातील पोलीस अंम लदार अर्जुन मुंडे, चंद्रकांत स्वामी, संतोष बेळुरोड, श्रीराम दासरे असे

पोलीस उप विभाग इतवारा व नांदेड शहर हदीत पाहिजे फरार आरोपी शोध व अवैध धंद्यांवर कार्यवाही करत होते. दरम्यान, पोलीस स्टेशन भाग्यनगर गुरन २८२/२०२४ कलम ३९२,३४ भादवि व पोलीस स्टेशन विमानतळ गुरन १४४/२०२४ कलम ३७९ भादवि मधिल आरोपी हे नॅशनल परमेंट लस्सी बाफना टी पाईट येथे थांबून असल्याची माहिती मिळाली. त्या माहितीच्या आधारे त्या इसमांचा शोध घेवून त्यांना ताब्यात घेण्यात आले. परमेश्वर उर्फ गोलु बंडू मुसळे (वय २४ रा. हस्तरा ता. हदगाव जि. नांदेड), विष्णु बालाजी शिरफुले (वय १९ रा.मु.पो.कामारी ता. हिमायतनगर तनगर जि.

नांदेड ह.मु. उल्हास नगर), प्रमोद तुसेवार यांच्या घरात भाड्याने तरोडा बु. अशी त्यांची नावे आहेत. त्यांची अधिक चौकशी केली असता त्यांनी सदरील गुन्हा केल्याची कबुली दिली.

या कारवाईत भाग्यनगर पोलीस ठाण्यातील मुन्हात वापरलेली मोटार सायकल, दोन मोबाईल, इयर बडस, नगदी रोख रक्कम तसेच पोलीस स्टेशन विमानतळ मधिल एक मोटार सायकल असे एकूण १ लाख ९९ हजार रुपयांचा मुद्देमाल जप्त करण्यात आला आहे. आरोपी व मुद्देमाल पोलीस स्टेशन भाग्यनगर येथे ताब्यात दिला असून पुढील तपास पोलीस उपनिरीक्षक विनोद देशमुख हे करीत आहेत.

द. लोकमत दि. ०२/०७/२०२४

## पर्स पळविणाऱ्या दोघांना केली अटक

नांदेड : शहरातील डी मार्ट रस्त्यावर चतुर्थी हॉटेलच्या समोर ३० जून रोजी सायंकाळी साडेचार वाजता रस्त्याने जात असलेल्या दोन तरुणींना अडवून त्यांच्या जवळील पर्स हिसकावून आरोपींनी पळ काढला होता. या दोन्ही आरोपींना इतवारा डीबी पथकाने पकडले असून त्यांच्याकडून चोरीतील दोन लाख रुपयांचा मुद्देमाल जप्त करण्यात आला आहे.

देवकी सत्यजित डोईफोडे रा. सराफा बाजार ही तरुणी चुलत बहिणीसोबत दुचाकीवरून डी मार्टकडे जात होती. त्याचवेळी मागाहून दुचाकीवरून आलेल्या दोन आरोपींनी त्यांना अडवून त्यांच्याकडील पर्स हिसकावून पळ काढला. या पर्समध्ये

रोख ३५ हजार रुपये, दोन मोबाईल असा ७५ हजार रुपयांचा ऐवज होता. दरम्यान, पोलीस उपअधीक्षक सुशीलकुमार नायक यांच्या मार्गदर्शनाखाली इतवारा डीबीचे पथक या गुन्हातील आरोपींच्या मागावर होते. त्यांना खबऱ्याकडून आरोपी हे बाफना टी पाईट येथील नॅशनल

येथे असल्याची माहिती मिळाली. पथकाने लगेच त्या ठिकाणी धाव घेऊन परमेश्वर उर्फ गोलु बंडू मुसळे रा. हस्तरा ता. हदगाव आणि विष्णु बालाजी शिरफुले रा. कामारी ता. हदगाव या दोघांना ताब्यात घेतले. त्यांच्या अंगझडती घेतली असता दोन मोबाईल, रोख रक्कम, दुचाकी असा एकूण १ लाख ९९ हजार रुपयांचा मुद्देमाल जप्त केला.